



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد.



۲۰۱۸/۱۲/۲۷



روبنان خادم

بلکل خیریت دی

یو مسافر د لیری وطن نه خپل کور ته تیلیفون کړی و، پوشتنه یی کړی وه:

- څه حال دی؟ کور کلی کی خیریت دی؟
 - هو بلکل خیریت تشویش مه کوه خو خری مړ شوی دی.
 - خری ولی مړ شوی؟
 - ادی مړه شوی وه هغی پسی مو خیرات کړی و هډوکی ستونی کی بند شوی و نور بلکل خیریت تشویش. مه کوه.
 - ادی څه وخت وفات شوی؟
 - ستا کشری ورور شین گل کلی کی جنگ کړی وی عمران وشتی و نو ادی له غمه زړه وچاود. نور خیر خیریت
 - دومره غټه خبره نه ده تشویش مه کوه.
 - شین گل ولی جنگ کړی و؟
 - هغه ملک دین ستاسو ځمکه نیولی ده نو په هغی ورسره جنگ شو نور بلکل خیریت دی.
 - ملک دین ولی زمونږ ځمکه نیولی ده؟
 - هغه وایی چی ستا پلار یی قرض دار و. ته ولی دومره پوښتنی کوی؟ ما درته وویل تشویش مه کوه خیریت دی.
 - پیسی خو ما ور لیرلی وی چی پور خلاص کړی.
 - په هغه پیسو دی پلار راکت لاری اخیستی وه هغه چپه شو یو خیریت دی سربیه بلکل خیریت دی.
 - لاری ولی چپه شوه؟
 - ډریور چرسی و په نشه کی تری موټر چپه شوی و هغه هم مړ شوی دی. خیریت دی. دومره تشویش مه کوه.
 - خدای مو کور وران کړه زما ټوله خپل خانه غرقه شوی ده او ته همدا لگیا یی خیریت دی. الله دی په دی خیریت
 اور ولگوی.

- یو غزنی وسوخیده یو سل کسان ووژل شول نور خیریت دی،
- دشت برچی په تعلیمی مرکز چاودنه وشوه نور خیریت دی،
- د دشت برچی په ورزشی کلپ کی چاودنه وشوه فقط یو شپيته تنه ووژل شول نور خیریت،
- دوهمه چاودنه وشوه یو څو تنه ژورنالستان ووژل شول نور خیریت دی،
- خار دار سیم تیریری په ځاخیو د پاکستان حملی دی نور خیر خیریت،
- اتمر نه خدای خلاص کړو استعفی یی وکړه نور خیر خیریت دی،
- په فاریاب کی د طب د پوهنځی ځوان محصل نه سر غوڅ شو نور خیریت،
- د فاریاب ولسوالیو سقوط وکړ او دښمنانو ونیولی نور خیریت،
- ستانکزی ویده دی نور خیریت دی،
- غنی اوبه محاروی وطن بایلی نور خیریت دی،
- په ارگ د راکتو ډزی کیری نور خیریت دی،

ای خلکو! څه تشویش مه کوی، هیڅ خبره نشته خیریت دی.

روبنان خادم

سپتمبر ۷ - ۲۰۱۸

د پاڼو شمیره: له 1 تر 1

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکنی د لیکنیزې بڼې پازوالي د لیکوال په غاړه ده، هیله من یو خپله لیکنه له رالیرولو مخکې په خیر و لولی